

IL-BIBBJA
IL-KNISJA U
S-SALTNA

Minn
George Ebejer

IL-BIBBJA IL-KNISJA U S-SALTNA

Kristu gie fid-dinja biex jaghti l-eżempju perfett, biex jagħmel ir-rivelazzjoni shiha ta' Alla lill-bniedem fil-Persuna u fit-tagħlim Tieghu, biex jikkwalifika Lilu nnifsu halli b'hekk ikun jista' jsir il-Qassis il-Kbir tagħna, u li jmut bhala l-Ħaruf ta' Alla għad-dnubiet tad-dinja. Izda, Hu ma kienx se jiġi biex jagħmel hwejjeg kontradorji. Jekk is-saltna li kienet qrib kienet differenti fin-natura tagħha mill-knisja, Hu ma kienx ikun jista' jħabbar is-saltna li hi fil-qrib u l-knisja hi fil-qrib fl-istess hin. Naqraw f'Mark 1:14-15,

“Issa wara li ntafa’ l-ħabs, Ġesù gie fil-Galilija, ixandar l-evanġelju tas-saltna ta’ Alla. U jghid: Ghalaq iż-żmien, u s-saltna ta’ Alla qorbot: indmu, u emmnu l-evanġelju.”

Jekk is-saltna u l-knisja mhumiex l-istess allura jekk is-saltna kienet qrib, il-knisja ma kinetx qrib. Jekk il-knisja kienet qrib, is-saltna ma kinetx tista' li tkun qrib. Jekk it-twaqqif ta' wahda eskluda t-twaqqif ta' l-ohra, Kristu ma kienx se jiġi biex jagħmel possibbli t-twaqqif tat-tnejn fl-ewwel seklu! Jekk is-saltna kienet wahda li fiha Ġesù Kristu kellu jmur fit-triq ta' ilqugh trijonfali min-nazzjon ta' Izrael, il-knisja li Hu kellu jagħmilha possibbli permezz tas-salib ma kinetx tkun fil-qrib. Jekk Kristu gie biex jilbes kuruna fis-saltna fuq din l-art, ma kienx jiġi biex imur it-triq tas-salib. Mela, sakemm il-knisja u s-saltna mhumiex modi differenti li titkellem dwar l-istess ġisem ta' nies, Kristu ma kienx jiġi biex jiddikjara li s-saltna kienet qrib meta kien jaf li Hu kien irriġettat (kif jgħallmu l-premillenjalisti) u s-salib kien qrib.

Il-veduta premillenjali tas-saltna tirrizulta fil-pożizzjoni li l-knisja li ma kinetx qrib giet qrib u s-saltna li kienet qrib tbiegħdet. Is-saltna pprofetizzata ma kinetx imwaqqfa, imma l-knisja mhux ipprofetizzata kienet imwaqqfa.

It-Testment il-Qadim wiegħed saltna wahda biss ta' dejjem, patt ġdid wiegħed biss, hakma wahda biss tal-Messija.

Ghalhekk, sakemm il-knisja mhix is-saltna, il-knisja ma kinetx ipprofetizzata.

Kienet il-knisja ipprofetizzata? Numru tajjeb ta' Skrituri jaghmluha cara li kienet imbassra mill-profeti, u li l-ewwel migja ta' Kristu kienet li jmur it-triq tas-salib sabiex johloq il-gisem wiehed li hu l-knisja Tieghu. Naqraw f'Luqa 24:25-27,

“Imbaghad qalilhom: Ja boloh, u tqal fil-qalb biex temmnu dak kollu li qalu l-profeti: Ma kellux Kristu jbati dawn il-hwejjeg, u jidhol fil-glorja tieghu? U beda minn Mosè u l-profeti kollha, u fissrilhom dawk il-hwejjeg li fl-iskrittura kollha hemm fuqu.”

L-apostlu Pawlu jghid f'Efesin 2:13-16,

“Imma issa fi Kristu Ġesù, intom li darba kontu bghid hafna, sirtu qrib bid-demm ta' Kristu. Ghax hu s-sliem taghna, u t-tnejn ghamilna wiehed, u waqqa' l-hajt tan-nofs li kien jifridna; Billi hassar b'gismu l-mibeghda, il-ligi tal-kmandamenti, li tikkonsisti fi preçetti; biex mit-tnejn jaghmel fih innifsu bniedem wiehed ġdid, u hekk igib is-sliem; U biex ihabbibkom it-tnejn f'gisem wiehed ma' Alla bis-salib, wara li jkun qered bih il-mibeghda.”

Issa halli nikkunsidraw x'tghid l-Iskrittura Mqaddsa dwar dan. Ġesù kien imwieled biex ikun sultan:

“Pilatu qallu: “Mela int sultan?” U Ġesù wiegeb: “Qieghed tghidu int: jien sultan. Jien ghalhekk twelidt, u ghalhekk gejt fid-dinja, biex nixhed ghall-verità...” (Ġwanni 18:37).

Fit-twelid Tieghu irġiel ghorrief ġew ifittxu *“lis-Sultan tal-Lhud”* (Mattew 2:2); waqt li Hu ghex in-nies għarfuħ bhala *“s-Sultan ta' Israel”* (Ġwanni 1:49), u meta miet sinjal fuq rasu pproklama *“Dan hu s-Sultan tal-Lhud”* (Mattew 27:37).

Il-messaġ ta' Ġesù kien *“Is-saltna tas-smewwiet qorbot”* (Matthew 4:17). Hu baghat barra tnax—u aktar wara tnejn u sebghin--bl-istess messaġġ: *“Is-saltna tas-smewwiet qorbot”* (Matthew 10:7; Luqa 10:9). Wara l-qawmien Tiegħu Hu għallem lid-dixxipli Tiegħu dwar is-saltna, fejn naqraw f'Atti 1:3,

“Wara l-passjoni tiegħu dehrilhom u tahom hafna provi li hu haj; f'erbgħin jum rawh kemm-il darba u kellimhom fuq il-ħwejjeg tas-saltna ta' Alla.”

Ġesù diġa kien għallimhom biex jitolbu *“Tiġi saltnatek”* (Matthew 6:10), u sewwasew qabel il-mewt ta' Kristu, il-halliel penitenti talbu, *“Ftakar fija meta tidhol fis-saltna tiegħek”* (Luqa 23:42).

Ġesù wiegħed lil Pietru *“l-imfietah tas-saltna”* (Matthew 16:19), u wara t-tluġh Tiegħu fis-sema l-appostli użaw l-imfietah hekk kif komplew ix-xogħol tas-Sid tagħhom, *“jippriedkaw aħbarijiet tajba fuq is-saltna ta' Alla”* (Atti 8:12). Konsegwentament, il-Mulej zied nies fis-saltna Tiegħu, iberikhom bil-fidwa. L-appostlu Pawlu jgħidilna:

“Helisna mill-ħakma tad-dlam, u dahħalna fis-saltna ta' Ibnu l-maħbub, li fih għandna l-fidwa b'demmu, u l-maħfra tad-dnubiet” (Kolossin 1:13-14).

F'xi jum Hu jagħti s-saltna lil l-Alla fejn naqraw,

“Imbagħad jiġi t-tmiem, meta hu jagħti s-saltna 'l Alla l-Missier, wara li jkun qered kull ħakma u kull setgħa u qawwa” (1 Korintin 15:24).

Ovvjament is-saltna hija importanti fil-pjan ta' Alla u t-tagħlim ta' Kristu. M'għandniex aħna nkunu kkonċernati dwar is-saltna? Meta ġiet is-saltna? Kif inhi? Kif tista' inti ssir parti minnha? Halli nikkunsidraw x'tgħallem il-Bibbja fuq dawn il-mistoqsijiet vitali.

Imma l-ewwel ahna nehtieġu li naghmluha ċara dwar liema saltna qeghdin nitkellmu. It-tifsira ta' kelma tiddependi fuq l-użu speċifiku tagħha f'sentenza, u l-uniku mod li tista' tkun taf xi tisser f'ċertu waqt huwa li tikkunsidra l-kontenut.

Il-kelma *saltna* hija wżata fil-Bibbja biex tirriferi għal bosta organizzazzjonijiet. Din tirriferi għall-knisja (Matthew 16: 18). Imma tista' tirriferi wkoll għas-saltna ta' Satana (Matthew 12:26), is-saltniet ta' din id-dinja (Matthew 4:8), u wkoll għad-dinja nfisha (Matthew 13:41,43). Din spiss tirriferi għas-smewwiet, l-abitazzjoni eterna tal-ġusti (Ara 2 Pietru 1:11; Atti 14:22; 1 Korintin 6:9-10).

F'dan l-istudju ahna qeghdin nitkellmu dwar IS-SALTNA TAL-PROFEZIJA. Din hija s-saltna rrivelata f'Danjel 2:44):

“U fiż-żmien daww is-slaten, iqajjem Alla tas-sema saltna, li qatt ma titwaqqa’; saltna li ma tithallix għall-poplu iehor; iżda hi tfarrak u teqred dawn is-saltniet kollha, u hi tibqa’ għal dejjem.”

ALLA GHANDU SALTNA LI TIBQA' GHAL DEJEM.

Jiena rrid li nkun fiha; ma tridx int li tkun fiha wkoll? Iżda qabel ma ahna nkunu nistgħu nsiru parti mis-saltna ta' Alla, nehtieġu li nitgħallmu żewġ affarijiet dwarha:

I. META KIENET IMWAQQFA S-SALTNA?

Jew għad trid tigi? Għandna ahna nharsu 'l quddiem għal hakma letterali ta' Kristu fuq l-art f'xi żmien fil-futur?

IS-SALTNA MWIEGHEDA

Alla wiegħed saltna mijiet ta' snin qabel it-twaqqif tagħha. Il-Lhud kienu l-poplu ta' Alla, is-saltna Tiegħu:

“Għalhekk issa, jekk tassew tisimghu klie-mi, u tharsu l-għaqda tiegħi, intom tkunu t-teżor partikulari tiegħi fost il-popli kollha: għax l-art kollha tiegħi: U tkunu għaliya saltna ta' qassisin, u ġens imqaddes, Dawn huma l-

kliem, li int għandek tghid lil ulied Izrael”
(Ezodu 19:5-6).

U Alla kien is-Sultan tagħhom (1 Samwel 8:7). F’dan is-sens, is-saltna f’dak il-waqt kienet dell tas-saltna tal-Patt il-Ġdid (Lhud 10:1).

Alla wkoll wiegħed lil David saltna għal dejjem (2 Samwel 7:11-16). Isaija pprofetizza illi “d-dar tal-Mulej” tkun imwaqqfa (Isaija 2:2-3) u li Kristu bhala prinċep ipogġi fuq itron ta’ David (Isaija 9:6-7). U Danjel ra minn qabel saltna li qatt ma tinqered (Danjel 2:44).

Imbagħad meta ġie Ġwanni l-Battista, u *ppriedka “is-saltna tas-smewwiet qorbot”* (Matthew 3:1-2), Ġesù u d-dixxipli Tiegħu habbru l-aħbar it-tajba. Il-wegħda tas-saltna kienet implikata wkoll fit-talba, “*Tiġi saltnatek*” u fil-plegġ li jagħti lil Pietru “*l-imfietah tas-saltna.*”

Imma Ġesù kien saħansitra aktar speċifiku. Hu qal:

“Hemm xi wħud milli qegħdin hawn, li ma jduqux il-mewt, qabel ma jaraw is-saltna ta’ Alla ġejja bil-qawwa” (Mark 9:1).

Dan kollu wassal lid-dixxipli biex jantiċipaw bil-herqa l-miġja tas-saltna. L-aħhar mistoqsija tagħhom lis-Sid tagħhom kienet:

“Mulej, jaqaw f’dan iż-żmien sa targa’ twaqqaf is-saltna ta’ Izrael?” (Atti 1:6).

IS-SALTNA IPPROVDUTA

Is-saltna mwiegħeda minn Alla kienet issa ipprovduta minn Alla! Il-Kolossin kienu meħlusa “*mill-hakma tad-dlam u mdaħhla fis-saltna ta’ Ibnu l-maħbub*” (Kolossin 1:13). Is-seba’ knejjes ta’ l-Asja kienu magħmula biex ikunu saltna:

“U għamilna saltna u qassisin għal Alla tiegħu Missieru, lilu l-glorja u s-setgħa għal dejjem ta’ dejjem. Amen” (Rivelazzjoni 1:6).

Il-Lhud kienu rċevew saltna:

“Għalhekk ladarba ahna ksibna saltna li ma tistax tkun imhezzha, ha nżommu l-grazzja, li biha nistgħu naqdu 'l Alla kif jixraq, bil-għieh u l-biża’” (Lhud 12:28).

Meta s-saltna kienet speċifikament imwaqqfa? L-Iskrittura turi għall-gurnata preċiża tal-bidu tagħha. Ġesù qal is-saltna tiġi bil-qawwa:

“U qalilhom: Tassew, nghidilkom: Hemm xi whud milli qegħdin hawn, li ma jduqux il-mewt, qabel ma jaraw is-saltna ta’ Alla ġejja bil-qawwa” (Mark 9:1).

Wara l-qawmien Tiegħu, Ġesù qal lil l-appostli biex jistennew f'Ġerusalem sakemm huma jirċievu l-qawwa mill-għoli:

“U, ara, jien nibgħat il-wegħda ta’ Missieri fuqkom: iżda intom ibqgħu fil-belt ta’ Ġerusalem, sakemm titlibbsu bil-qawwa mill-għoli” (Luqa 24:49).

Hu zied li huma jirċievu dik il-qawwa meta jiġi l-Ispirtu s-Santu:

“Imma intom tiegħdu qawwa, wara li jiġi l-Ispirtu s-Santu fuqkom...” (Atti 1:8).

F'Atti 2 ahna nitgħallmu li l-Ispirtu s-Santu ġie fil-Jum ta' Pentekoste:

“U meta wasal jum il-Hamsin, kienu kollha b'fehma waħda, f' post wiehed. U f'daqqa waħda ġie mis-sema hoss bħal ta' rih qawwi, u mela d-dar kollha ta' fejn kienu qegħdin. U hemm dehrulhom ilsna mifruqin qishom tannar, li qagħdu fuq kull wiehed minnhom. U mtlew ilkoll bl-Ispirtu s-Santu, u bdew jitkellmu b' ilsna oħra, kif l-Ispirtu kien jagħtihom li jitkellmu” (Atti 2:1-4).

L-Ispirtu s-Santu gie f'Pentekoste. *Ghalhekk* Il-Qawwa Imwiegheda Ġiet f'Pentekoste. *Ghalhekk* Is-Saltna Ġiet Bil-Qawwa f'Pentekoste.

Innota li s-saltna *ma kinetx* tista' tiġi *qabel* Pentekoste: Din ma kinetx tista' tiġi qabel il-mewt ta' Ġesù, billi l-ligi l-ġdida ma saritx effettiva sa dak il-jum:

“Għax fejn hemm testment, jahtieg ukoll tidhol il-mewt ta' min għamel it-testment. Għax testment ighodd wara li l-bnedmin imutu: inkella m'għandux sahha kemm idum haj min għamel it-testment” (Lhud 9:16,17).

U din kienet tkun *saltna mingħajr ligi*. Din ma kinetx tista' tiġi qabel il-qawmien ta' Kristu, għax wara dan id-dixxpli kienu għadhom qeghdin iharsu għaliha:

“Mela meta ltaqgħu flimkien, staqsewh, billi qalulu: ‘Mulej, jaqaw f'dan iż-żmien sa tarġa' twaqqaf is-saltna ta' Izrael?’” (Atti 1:6).

U din kienet tkun *saltna mingħajr sudditi*. Din ma kinetx tista' tiġi qabel it-tluġh fis-sema ta' Ġesù, għax hawn biss Hu kien inkurunat Sultan:

“Dan Ġesù qajmu Alla, li tiegħu ahna lkoll xhud. Għalhekk billi kien imgholli bil-lemijnija ta' Alla, u billi ha minghand il-Missier il-wegħda ta' l-Ispirtu s-Santu, hu xerred dan, li intom qeghdin taraw u tisimghu issa” (Atti 2:32-33).

U din kienet tkun *saltna mingħajr sultan*.

Izda hija din is-saltna, is-saltna tal-profezija? Iva, għaliex din kienet imwaqqfa: (1) *Fil-hin propizju*—fl-ahhar jiem:

“U jiġri fl-ahhar jiem, illi l-muntanja ta' dar il-Mulej tkun imwaqqfa f'ras il-muntanji, u tintrafa' 'l fuq mill-gholjiet, u l-ġnus kollha jiġru lejha. U hafna nies imorru, u jghidu: Ejjew, ha nitilghu fuq il-muntanja tal-Mulej,

fid-dar ta' Alla ta' Ġakobb; u hu jghallimna triqatu, u ahna nimxu fil-moghdijjiet tieghu: ghax minn Sijon tohrog il-liġi, u l-kelma tal-Mulej minn Ġerusalem” (Isaija 2:2-3);

“U jiġri wara dan, li jien insawwab mill-ispirtu tiegħi fuq kull bniedem, u jhabbru wliedkom subjien u bniet, u x-xjuħ tagħkom joholmu holm, u ż-żghazagh tagħkom jaraw dehriet” (Ġoel 2:28);

“Izda dan hu dak li nghad mill-profeta Ġoel: U jiġri fl-ahhar jiem, qal Alla, li nsawwab mill-Ispirtu tiegħi fuq kull bniedem: u jhabbru s-subjien u l-bniet tagħkom, u jaraw iż-żghazagh tagħkom dehriet, u l-irġiel xjuħ tagħkom joholmu holmiet” (Atti 2:16-17),

u *“fil-jiem ta' dawk is-slaten”* (Danjel 2:44)—L-Imperu Ruman. (2) *Fil-post it-tajjeb*—Ġerusalem (Isaija 2:3). (3) *Mill-persuna t-tajba*—Ġesù, dixxendenti ta' David (2 Samwel 7:11-16; Isaija 9:6-7; Luqa 1:32-33; Atti 2:30-31).

IS-SALTNA U L-KNISJA

Dan kollu jwassal għall-konkluzjoni wahda: *Is-saltna tal-profezija hija l-knisja tat-Testment il-Ġdid.*

Huma għandhom l-istess bidu. Is-saltna bdiet f'Pentekoste u hekk ukoll il-knisja. Ġesù qal, *“Jiena nibni l-knisja tiegħi”* (Matthew 16:18). Din kienet għadha fil-futur. Izda f'Atti 5:11 naqraw li l-knisja kienet fl-eżistenza:

“U waqa' biza' kbir fuq il-knisja kollha, u fuq dawk kollha li semghu b'dawn il-hwejjeġ.”

Meta l-knisja bdiet? Atti 11:15 jirrifere għall-Pentekoste bhala *“l-bidu.”* Mhuwiex raġjonevoli li tikonkludi li l-knisja kellha l-bidu tagħha f'dak il-jum?

It-tnejn għandhom l-istess *Ras*, Kristu Hu sultan tas-saltna (Ġwanni 18:37), u Hu r-ras tal-knisja (Kolossin 1:18).

It-tnejn għandhom l-istess *Sid*. Is-saltna hija “*s-saltna ta’ Ibnu l-maħbub*” (Kolossin 1:13); Hi ta’ Kristu. Imma Kristu “*xtara l-knisja b’demmu stess*” (Atti 20:28), u din tappartjeni Lilu; hija l-ġisem ta’ Kristu (Efesin 4:12) jew “*il-knejjes ta’ Kristu*” (Rumani 16:16).

It-tnejn għandhom l-istess *dhul*. Wiehed jista’ jidhol fis-saltna biss bi *twelid ġdid* (Ġwanni 3:3), Imma nies fid-dar ta’ Alla (1 Pietru 2:6), il-knisja (1 Timotju 3:15), jintqal li huma *mwielda mill-ġdid* (1 Pietru 1:23). It-twelid mill-ġdid fis-saltna huwa “mill-ilma u l-Ispirtu” u “l-ilma” jirrifera għall-magħmudija (Atti 2:38,41,47; 1 Korintin 12:23).

Huma għandhom l-istess *qima*. Kif Hu waqqaf l-Ikla tal-Mulej, Ġesù qal,

“Izda jien nghidilkom: Minn issa ’l quddiem ma nixrobx minn dal-frott tad-dielja, sa dak in-nhar meta nixorbu ġdid magħkom fis-saltna ta’ Missieri” (Mattew 26:29)

Imma l-Ikla tal-Mulej li kellha tkun fis-saltna kienet fil-knisja (Atti 20:7; 1 Korintin 11:23-28).

It-tnejn għandhom l-istess *nies*. It-tnejn, is-saltna u l-knisja huma spiritwali; dawn mhumiex *postijiet*, imma *nies*. U huma magħmula mill-istess nies. Dawk li *kienu “fil-knisja ta’ l-ulied il-kbar”* kienu “*kisbu s-saltna*” (Lhud 12:23,27). U Alla kien għamel is-seba’ knejjes ta’ l-Asja biex ikunu saltna (Rivelazzjoni 1:4-6).

II. KIF INHI S-SALTNA?

Xi whud jiddubitaw l-eżistenza prezenti tas-saltna għaliex huma ma jistgħux jaraw it-twettiq ta’ profezija bħal “*u huma jahdmu sjuħhom f’ sikek, u l-lanez tagħhom fi mniegħel...*” (Isaija 2:4) u “*l-lupu jgħammar mal-haruf*” (Isaija 11:6).

Il-problema tagħhom? Huma jonqsu milli jifhemu n-natura bażika tas-saltna, kif irrivelaha Ġesù meta qal:

“Is-saltna tiegħi mhix ta’ did-dinja: kieku ta’ did-dinja kienet is-saltna tiegħi, il-qaddejja tiegħi kienu jissieltu, biex ma ninghatax f’idejn il-Lhud: imma issa s-saltna tiegħi mhix ta’ hawn” (Ġwanni 18:36).

IS-SALTNA MIFHUMA HAŻIN

Il-Lhud taz-żmien ta’ Ġesù fehmu hażin il-missjoni Tiegħu. Huma hasbu li Hu kien ġie biex iwaqqaf saltna tad-dinja, isaltan letteralment minn Ġerusalem kif kien għamel l-antenat Tiegħu David.

Dan il-konċett ta’ saltna tad-dinja wassal lil Erodi biex joqtol lit-trabi (Matthew 2:16). Din l-idea għamlet lil xi wħud biex jagħmluh sultan bil-forza (Ġwanni 6:15). Fit-tmiem ta’ hajtu, xi wħud hasbu *“li s-saltna ta’ Alla kienet sa tidher immedjatement”* (Luqa 19:11) u kif Ġesù daħal Ġerusalem huma għajtu *“Imbieriek is-Sultan...”* (Luqa 19:38), bla dubju jemmu li Hu kien se jneħhi lir-Rumani u jibda l-hakma Tiegħu.

Il-Lhud akkużaw lil Ġesù bi tradiment fit-tigrib Tiegħu, jgħidu li Hu kien sqarr li kien sultan f’opozizzjoni għal Ċesri (Ġwanni 19:21). L-akkuża ma kinetx ġustifikata, imma l-fehma opposta hija illi kieku Ġesù kien għamel sqarrija bħal din il-Lhud *kienu probabbilment jaccettawh!* Tabilhaqq, Ġesù kien imsallab *ghaliex* is-saltna Tiegħu ma kinetx ta’ did-dinja.”

Ukoll l-apostli Tiegħu fehmu hażin! Huma argumentaw dwar il-postijiet ta’ unur fis-saltna (Matthew 20:20-28); huma ppruvaw biex jiddefendu lil Ġesù bix-xabla (Matthew 26:51-53); huma saħansitra naqsu li jifhmu n-natura spiritwali tas-saltna sal-mument meta Ġesù mar lura fis-smewwiet (Atti 1:6).

U hafna illum qed jifhmu hażin: Huma qegħdin iharsu għal saltna tad-dinja. Imma is-saltna ta’ Alla:

“MHIJIEX TA’ DID-DINJA”

Is-Sultan “mhuwiex ta’ did dinja”. Huwa Ġesù Kristu, *“is-sultan tas-slaten”* (Rivelazzjoni 17:14), li issa qieghed isaltan fis-smewwiet (Atti 2:33). Is-saltna m’għandix kwartieri

ġenerali tad-dinja, għax is-sultan tagħha *għandu* “*l-awtorità kollha*” kemm “*fis-sema kif ukoll fuq l-art*” (Matthew 28:18).

Is-sudditi tas-saltna “mhumieq ta’ did-dinja.” Dawn huma “*fid-dinja*” imma mhux “*tad-dinja*” (Ġwanni 17:14-17). Iċ-ċittadinanza tagħhom hija fis-smewwiet. L-appostlu Pawlu jgħid hekk:

“Għax iċ-ċittadinanza tagħna hi fis-sema; minn hemm ukoll ahna nistennew is-Salvatur, lil Sidna Ġesù Kristu” (Filippin 3:20),

u, bħal l-eroj tal-fidi, huma “*jixtiequ pajjiż ahjar, jġigifieri, wieħed tas-sema*” (Lhud 11:16). Waqt li għandhom joqgħodu għall-mexxejja tad-dinja (Matthew 22:21; Rumani 13:1; 1 Pietru 2:17), l-impenn prinċipali tagħhom huwa lejn Kristu, is-Sultan tagħhom tas-smewwiet (Atti 5:29).

It-territorju tas-saltna “mhuwieq ta’ did-dinja.”

“U meta kien mistoqsi mill-Fariżej, meta tiġi s-saltna ta’ Alla, wegħibhom, u qal: ‘Is-saltna ta’ Alla ma tiġix bid-dieher: Lanqas ma jgħidu: Ara hawn! Jew, ara hemm! għax, ara, is-saltna ta’ Alla hi ġo fikom” (Luqa 17:20-21).

Ġesù ma jsaltanx fuq ċertu qasam ta’ ġeografija, imma fuq il-qlub u l-hajjiet tan-nies!

Ir-regolamenti tas-saltna “mhumieq ta’ did-dinja.”

Dawn ma jittrattawx ma’ l-eżistenza fizika tagħna, imma mal-prinċipji tal-hajja spiritwali.

“Is-saltna ta’ Alla mhix ikel u xorb; imma haqq, u sliem, u ferħ fl-Ispirtu s-Santu” (Rumani 14:17).

Il-kwalifiki għas-saltna “mhumieq ta’ did-dinja”.

X’jikkwalifika persuna għas-saltna? *Mhux l-għana.* Ġesù qal:

“Ehfef li ġemel jgħaddi minn għajn ta’ labra, milli raġel għani jidhol fis-saltna ta’ Alla” (Mark 10:25)

Mhux l-gherf tad-dinja. L-apostlu Pawlu jghid:

“Għax ma baġatnix Kristu biex nġam-med, iżda biex inxandar l-evanġelju: mhux bi kliem il-għerf sabiex ma jiġix fi-x-xejn is-salib ta’ Kristu...” (1 Korintin 1:18-29; 2:1-5).

L-attitudni ta’ tifel zġhir tikkwalifika persuna għas-saltna ta’ Alla. Ġesu jghidilna li:

“Kull min ma jilqax is-saltna ta’ Alla bħal tifel ċkejken b’xejn ma jidhol fiha” (Luqa 18:17).

Il-Konverzjoni tikkwalifika persuna għas-saltna ta’ Alla. Ġesù jghid:

“Tassew nġhidilkom, jekk ma tikkonvertux, u ssiru bħal tfal zġhar, ma tidhlux fis-saltna tas-smewwiet” (Mattew 18:3)

It-twelid mill-ġdid jikkwalifika persuna għas-saltna ta’ Alla. Il-Mulej tagħna jghid:

“...Jekk wiehed ma jitwelidx mill-ġdid, ma jistax jara s-saltna ta’ Alla...Jekk wiehed ma jitwelidx mill-ilma u l-Ispirtu, ma jistax jidhol fis-saltna ta’ Alla” (Ġwanni 3:3-5).

L-ubbidjenza għall-Kelma ta’ Alla tikkwalifika persuna għas-saltna ta’ Alla. Ġesù dan jurih ċar fil-priedka tal-Muntanja:

“Mhux kull min jghidli: ‘Mulej, Mulej’, jidhol fis-saltna tas-smewwiet: imma dak li jagħmel ir-rieda ta’ Missieri li hu fis-smewwiet” (Mattew 7:21).

Jekk wiehed jonqos milli jkollu dawn il-kwalifiki allura dan ma jistax li jkun sudditu fis-saltna ta’ Alla.

It-tattiċi tas-saltna “mħumiex ta’ did-dinja.” Il-missjoni tagħha hija li tirbaħ lid-dinja (Danjel 2:44; Mattew 28:18-20; 13:31-33). Dan hija twettaq, mhux b’rebha ta’ l-armi (Ġwanni

18:36), imma billi sempliciment tizra' ż-żerriegha tas-saltna (Luqa 8:11), tghallem il-Kelma ta' Alla! Kif tinfirex, is-saltna tikber gewwa l-bnedmin, minghajr ebda geghil jew b'sahha.

Il-valur tas-saltna “mhuwiex ta' did-dinja.” Dan fil-fatt, jiswa aktar minn kull haġa ohra li l-bniedem ghandu! (Mattew 13:44-45). Ghalhekk Gesù sewwa jehtieg li jpoġġi s-saltna Tiegħu qabel kollox!

“Izda fittxu l-ewwel is-saltna ta' Alla, u l-haqq tiegħu; u dawn il-hwejjeġ kollha jizdi-dulkom” (Mattew 6:33).

Id-destin tas-saltna “mhuwiex ta' did-dinja.” Saltniet tad-dinja fl-ahħar jaqgħu, imma s-saltna ta' Alla *“tibqa' għal dejjem.”* (Danjel 2:44; Luqa 1:33; Lhud 12:28). Fit-tmien, is-saltna tkun mogħtija lil Alla (1 Korintin 15:24) u ċ-ċittadini tagħha jsaltnu ma' Kristu (Rivelazzjoni 3:21; 2 Timotju 2:12).

KONKLUŻJONI

F'sommarju, ikkunsidra dawn il-konkluzjonijiet dwar is-saltna ta' Alla:

Is-saltna giet fl-eżistenza fil-jum ta' Pentekoste wara t-tluġ fis-sema ta' Kristu.

Is-saltna tal-profezija hija l-Knisja tat-Testment il-Ġdid.

Is-saltna *“mhijiex ta' did-dinja.”* Ghalhekk, aħna m'għandniex nistennew li Kristu qatt isaltan fuq saltna fiżika fuq l-art.

Fis-saltna hemm il-barkiet KOLLHA li Kristu jipprovdi issa, inkluż l-*Unika* tama li għandna biex nidhlu fis-saltna!

Ma tridx int li tkun fis-saltna ta' Alla? Ċertament li trid, billi tifhem li fis-saltna biss hemm il-fidwa u l-maħfra tad-dnubiet (Kolossin 1:14). Ċertament li trid, billi int tifhem illi l-unika alternattiva hija li tkun fil-qawwa tad-dlam, is-saltna ta' Satana! (Kolossin 1:13). Daqs kemm u sabih li tkun ċittadin ta' pajjiżek, huwa bil-wisq aktar sabih li tkun ċittadin tas-Saltna ta' Alla!

Imma kif tista' int tidhol fis-saltna? Tabilhaqq haġa wahda biss hija meħtieġa: *Issottometti għal Kristu bhala s-Sultan u l-Awtorità finali tiegħek!* Meta Kristu jsir is-Sultan tiegħek, inti

tidhol fis-saltna Tieghu. Oqghod ghal kmandi Tieghu u ssir parti mis-saltna Tieghu. Kun imwieled mill-ilma u l-Ispirtu (Ġwanni 3:5) billi tobdi l-kmand Tieghu: “*Min jemmen u jitghammed isalva.*” (Mark 16:16).

Ġesù darba qal lil wiehed raġel, “Mintix ’il boghod mis-saltna ta’ Alla” Mark 12:34). Kemm tinsab ’il boghod int mis-saltna ta’ Alla? Forsi int lest/a biex tidhol, taċċetta lil Kristu bhala s-Sultan tieghek billi tisma’ u tobdi r-rieda Tieghu.

Kemm jekk inti qrib jew ’il boghod, ma tridx li “tinkurunah Sid tas-Sidjien” b’hajtek billi tissottometti lilek innifsek ghal kollox Ghalih illum?

IL-KNISJA U L-IMFIETAH (Mattew 16:15-19)

Ġesù wieghed li fuq il-blata, il-verità li Hu ’l Kristu li Pietru kien stqarr, Hu kien se jibni l-knisja Tieghu (Mattew 16:15-19). Ġesù wieghed lil Pietru l-imfietah tas-saltna; dawn l-imfietah kienu mwiegheda wkoll lil l-appostli kollha (ara Mattew 18:18). Fl-illustrazzjoni tal-knisja bhala bini mibni fuq pedament, Pietru (u l-appostli l-oħra) huwa rrapprezentat bhala dak li jkun fil-bieb, purtinar. “Imfietah” jissimbolizzaw awtorità. Dan kien ifisser illi hu, (Pietru), taht il-gwida ta’ l-Ispirtu s-Santu, jiddikjara l-kondizzjonijiet tad-dhul fil-knisja. In-nies ma kinux jistgħu jidhlu sakemm huma jghaddu mill-bieb kif ipproklammat minn Kristu permezz ta’ Pietru u l-appotli l-oħra kollha. Jekk “l-imfietah” m’ghandhom x’jaqsmu xejn mal-knisja, u dawn m’ghandhomx jekk il-knisja u s-saltna huma żewġ dispensazzjonijiet differenti, ghaliex il-Mulej tagħna semma l-imfietah u lil Pietru bhala l-purtinar meta tkellem dwar li jibni l-knisja Tieghu?

Barra minn dan, l-appostlu Pietru **uza** l-imfietah fil-jum ta’ Pentekoste biex jiddikjara l-evangelju lil-Lhud, u l-

kondizzjonijiet tad-dhul tagħhom fil-knisja jew saltna, għax hu tkellem dwar il-hakma ta' Kristu fil-lemin ta' Alla (Atti 2:34-38, 40-41). Ghaliex Kristu baġat lil Pietru fid-dar ta' Kornelju biex jagħti prova li l-Lhud u l-Ġentili kellhom jidhlu fil-knisja mill-istess bieb tal-fidi fil u fl-accettar tal-grazzja ta' Alla? (Atti 15:7-11). Jekk il-premillenjalist hu tajjeb, Pietru qatt ma uża l-imfietah tas-saltna, u ma jużahomx sat-tieni miġja ta' Kristu u t-twaqqif tas-saltna f'dak il-waqt. Dan ċertament ikun żmien twil għal Pietru biex iġorr mighu imfietah li għalihom hu ma jkollu l-ebda użu matul id-dispensazzjoni ta' l-Evangelju!

TWELID ĠDID FL-EFFETT (Ġwanni 3:1-3)
Ġesù qal li wiehed

Għal aktar informazzjoni iktib lil:

KNISJA TA' KRISTU
Flat 7, Polytechnic Flats,
Ġużè Debono Square,
Msida MSD 10
Malta

Hin tal-Laqgħat:
Il-Ħadd - 10.30 a.m.
L-Erbgħa - 7.00 p.m.